

Nú leita tey eftir tí, sum er føroyskt

AKI BERTHOLDSSEN

Grønlandingar hava ístjól. Íslendingar hava Geysarar. Men hvat hava vit?

Skal ferðavinnan í einum landi eydnast, skulu nakrar fortreytir verða til staðar.

Ein fortreyt er, at landið hevur okkurt sereyðkenni, sum ger, at akkurat hetta landið er øðrvísi enn øll hin londini í verðini.

Hetta var ein høvuðsbrøðskapur hjá Jan Olofsen á ferðavinnustevnu í Akureyri í farna viku.

Jan Olofsen, sum undirvísir í ferðavinnu á handils-skúla í Randers, er høgt virdur í ferðavinnuni í norðurlöndum.

Hann sigur, at skal ferðavinnan í einum landi eydnast, skulu nakrar fortreytir verða til staðar.

Fortreytirnar, hann nevndi, eru: 1. at ferðavinnan tekur útgangsstaðið í ferðamanninum, 2. at ferðamaðurinn hevur trygd fyri, at dygdir er tann, hann hevur góldið fyri, 3. at hugsad verður um umhvørvið, 4. at ferðalandið hevur nokur greið sereyðkenni, 5. samstarv og 6. útbúgving og starvsvenjing.

Í samrøðu við Jan Olofsen seinni, koma vit nærri inn á hansara sjonarmið um ferðavinnu, sum eru rættiliga áhugaverd.

Tað er so ymiskt

Men vit hava spurt stjóran í ferðaraðnum, Jan Mortensen, hvussu væl hann heldur, at hevar seks fortreytirnar eru til staðar í Føroyum.

Hann heldur, at á summum økjum eru vit eftirbátar enn. Á øðrum økjum eru vit væl við og á einstøkum økjum hava vit gingið undan. Jan Mortensen sigur til tað, at taka útgangsstaðið í ferðamanninum, at nú hava føroyingar í nógv størri mun enn fyrr, fingið greiðu á, hvør tað er, sum ferðast til Føroya.

Tað eru tilkomin og eldri fólk við útbúgving og góðari inniðku og bærni eru fløgin úr teirrumum.

Tá ið vit vita hetta, leggur eisini væl betri fyri at brúka pengarnar til markaðarføring rætt, og at leggja ferðatiltøkini í Føroyum til rættis, heldur enn at arbeiða í blindum.

Hvat krávinum um dygd viðvikur, sigur Jan Mortensen, við hava gingið á odda í útnórðni.

Fyri tveimum árum fóru vit at geva gistingarhúsum stjørnur. Hetta hava hin londini í útnórðni tikið upp síðani í Føroyum heldur hetta arbeiðið fram til eisini at umlata útförðir o.a.

Umhvørvið heldur hann er trupult at hava við at gera. tí tað er ikki so stórt trupulleiki í Føroyum og tað er ringt at fáa fólk at hugsa um ein trupulleika, sum ikki er til staðar.

Men ein arbeiðshólkur hjá ferðavinnuni hevur gjørt ætlanir fyri teir ymsu partarnir í Føroyum og í tí álitinum varð dentur lagdur á, hvussu stóran tyding tað hevur at hugsa um umhvørvið frá fyrsta degi av samstundi sum hugsad var um staðar.

Í hesi ókissatlan eru nokur amboð og m.a. er ætlanin at taka upp samstarv við landskúlafrísitingina um at taka málið upp í evnisviku í skúllum og hugsad verður eisini um at gera eina kapping um Føroya

reinastu bygd.

Jan Mortensen heldur eisini at vit eru komin væl á leiðis við samstarvið innan ymsar tættir í ferðavinnuni. - T.d. eru Smyril Line og Tora Tourist gingin saman um útförðir. Nakkað slíkt hevði verið óhugsandi fyri bara einum ári síðani. So nógv er hugburðurin broyttur.

Men hvat útbúgving viðvikur, eru vit aftaliga heldur Jan Mortensen, tí vit eru so lítil og tað er ringt at útbúgva fólk í nýggjari vinnu í lítillum landi.

Men vit hava tikið málið upp um at tey trí londini í útnórðni skulu fyri útbúgving í felag.

Leita eftir tí sereyðskapa

Men Jan Mortensen, hvørji sereyðkenni hava vit, sum kunna lokka ferðafólk hendavegin, heldur enn at tey fara ádrastadmi?

- Já, her má eg viðganga, at vit hava ein trupulleika,



- Vit hava givið okkum eitt ár at finna tað sereyðskapa, tí tað skal hjálpa þkkum at selja Føroyar á næsta Travel Mart stevnu í grønlandska høvuðsstaðnum Nuuk um eitt ar sigur Jan Mortensen.

sigur Jan Mortensen - Nevnríki ístjól, hugsar tí beinanvegin um Grønland. Nevnríki nú Geysarar, hugsar tí beinanvegin um Ísland.

Hetta eru sereyðkenni fyri hesi londini, sum Grønlandingar og Íslendingar ógvuliga miðvíst brúka, tá ið teir marknaðarføra síni lond sum ferðalond. Og tað eru slík eyðkenni, sum eitt ferðaland má hava.

Men hvat fært teg beinanvegin at hugsa um Føroyar, spur hann.

Tað er einki beinleiðis, sum sær klokka at ringja. - Vit hava ongan líka greiðan profil, sum sagt verður á ferðavinnumáli.

Tað er ikki tí, her er bæði eitt og annað, sum eingin

annar hevur. Vit hava bara ikki valt tað út, sum skal verða okkara bumerki sum ferðaland, sigur stjórin á Ferðaraðnum.

Jan Mortensen sigur, at hetta er ein spurningur, sum tey hugsa nógv um á ferðaraðnum.

Vit leita eftir hesum føroyska sereyðkenningum, sum skal lokka ferðafólk hugar, sigur hann.

Adrenn næsta Travel Mart stevnan verður í Grønlandi komandi ár, skal profilur Føroya sum ferðaland verða funnin og tað skal verða greitt, hvussu vit skulu brúka hann, sigur Jan Mortensen.

Støddin er styrkin

Vit spurdu eisini Jan Olofsen, hvat hann helt, at

okkara sereyðkenni, okkara profilur er.

Tað er ikki min uppgáva at fortelja føroyingum, hvat teir hava at bjóða ferðafólki.

Men eitt, sum skilur Føroyar frá hinum báðum londunum í útnórðni, og londum flest, tað er støddin.

Skalt tú siggja meiri enn ein lítlan part av Grønlandi, tekur tað langa tíð. Tað er eisini langt at ferðast í Íslandi. Men í Føroyum kanst tú ferðast úr einum enda í landinum í annan uppá nakrar tímar. Tvs, at ferðamaðurin kann siggja alt landið uppá stutta tíð.

Hesin nærleiki kann ikki annað enn verða ein stór styrki hjá Føroyum sum ferðalandi, sigur Jan Olofsen.

Martin Heinesen, leiðari á Oljufyrirsitingini:

Leggja størri dent á vinnuliga partin

Tíðin er komin hartil, at tað má hugsast meira um tann vinnuliga partin í sambandi við eitt komandi útbjóðingarrundfarir til leiting eftir olju og gassi á føroyskum øki. Tí leggur Oljufyrirsitingin eisini størri dent á henda partin, nú hon lýsir eftir einum fulltrúa at arbeiða á Oljufyrirsitingini

JAN MULLER

Talan er ikki um eitt nýtt starv sum so. Hetta starvið hevur verið røkt av Ingibjørg Berg nú í eina tíð, men nú hon hevur fingið annað arbeiði, lýsir Oljufyrirsitingin eftir nýggjum fólk at røkja uppgávuna sum fulltrúi á stovninum.

Martin Heinesen, leiðari á Oljufyrirsitingini sigur við Sosialin, um tað nærkast til fyrsta útbjóðingarrundfarinum á føroyskum øki og nú oljufeløgini eru vorðin rættiliga virkin við kanningum sínum her um leiðir, eru krøvini til tann vinnuliga partin eisini stóri og hetta hevur fingið Oljufyrirsitingina at definera starvið

sum fulltrúi meira specifíkt enn aður.

Nú verður størri dentur lagdur á vinnuliga partin í arbeiðinum. Uppgávarnar hjá fulltrúanum verða at taka sær av vinnuligum, útbúgvingarligum og øðrum samfelagsfrøðiligum spurningum í sambandi við útgreindandi arbeiði við atliti til eina møguliga framtíðar oljuvinnu og annars at taka lut í dagliga arbeiðinum á stovninum.

Martin Heinesen sigur, at hóat at alt enn er so nýtt, so fer fram stórar útviklingur, soleiðis at tað í dag er lættari at definera uppgávarnar hjá fulltrúanum meira neyvt enn fyri einum ári síðani.

Útbúgvingar av alstørum tydingi

Hann heldur tað hevur stóran tyding, at vit gera okkum greitt, hvørja vitan, upplæring og útbúgvingar vit hava brúk fyri til tess at kunna ganga teimum stóru og nýggju avbjóðingunum á mæti sum ein framtíðin hevur at bjóða uppá.

Her er bæði spurningurin, hvat vit ynskja og halda okkum kunna gera og eisini, hvat oljufeløgini rokna við, at vit kunnu taka okkum av. Nettup í sambandi við eina útbjóðingarrundu, har tað frá føroyskari síðu skulu setast ymsar treytir til arbeiði og tænarar í Føroyum, er tað av stórum tydingi, at vit gera okkum

greitt, hvat vit vilja og kunna. Hetta eru spurningar, sum nýggi fulltrúi á Oljufyrirsitingini nátturliga kemur at arbeiða við. Tvs, hvussu kobra vit føroyska partin í sambandi við at veita tænarar og vørur umframt arbeiði saman við teimum loyvunum, sum skulu gevast oljufeløgnum.

Her er tað so ikki bert ein spurningur, um hvat vit vilja og ynskja, men tað er eisini ein spurningur um, hvat oljufeløgini hava at bjóða og hvat tey krevja.

Í lýsingini av starvinum verður sagt, at umsøklarar, sum haa samfelagsliga, búskaparlaga ella líkandi útbúgving frá hægri læru-



Ingibjørg Berg, sum hevur røkt starvið sum fulltrúi á Oljufyrirsitingini, fer í annað starv 1. oktober. Tí verður søkt eftir øðrum fólk.

stovni hava fyrimun. Somuleiðis tey, sum hava innlit í og áhuga fyri vinnulivis- og ella útbúgvingarligum spurningum men sum eisini hava arbeiðsroyndir innan fyrirsiting og duga væl føroyskt og enskt mál.

Festin at søkja starvið er 23. september.